

கருப்பும் நீலமும்! The Unbroken Bond!

அண்ணல் அம்பேத்கருக்கும் திராவிட இயக்கத்திற்குமான உறவு என்பது தந்தை பெரியார் காலத்திலேயே ஆழமாக வேரூன்றித் தொடங்கிய ஒரு வரலாற்றுத் தொடர்ச்சி. புரட்சியாளர் அம்பேத்கர் மீதும் அவரது கொள்கைகள் மீதும் தந்தை பெரியார் எவ்வித மதிப்பு வைத்திருந்தார் என்பதை ஒரு உதாரணத்தின் மூலம் உணர்த்தலாம்.

1936-ஆம் ஆண்டு லாகூரில் நடைபெறவிருந்த ஜாதி ஒழிப்பு மாநாட்டிற்காக அம்பேத்கர் தயாரித்த தலைமை உரையில், மதத்தையும் ஜாதியையும் மிகக் கடுமையாக விமர்சித்திருந்த சில பகுதிகளை நீக்க வேண்டும் என்று மாநாட்டுக் குழுவின் கோரிக்கை விடுத்தனர். ஆனால், தனது கொள்கையில் உறுதியாக இருந்த அம்பேத்கர், அந்த உரையை மாற்ற மறுத்து மாநாட்டையே ரத்து செய்தார். இந்தச் செய்தியை அறிந்த தந்தை பெரியார், அந்த உரையை உடனடியாகத் தமிழ்நாட்டிற்கு வரவழைத்து, தனது 'குடி அரசு' பதிப்பகம் வாயிலாக 'ஜாதியை ஒழிக்க வழி' என்ற தலைப்பில் தமிழாக்கம் செய்து வெளியிட்டார். லட்சக்கணக்கான வாசகர்களைச் சென்றடைந்த அந்த நூல், தமிழகத்தில் ஒரு பெரும் விழிப்புணர்வை ஏற்படுத்தியது.

அதேபோல, அம்பேத்கர் நடத்திய 'முகநாயக்'(குரலற்றவர்களின் நாயகன்) இதழில் பெரியாரின் வைக்கம் போராட்டத்தைப் பாராட்டித் தலையாங்கம் எழுதப் பட்டதும், 1940-இல் பெரியார், ஜின்னா மற்றும் அம்பேத்கர் ஆகிய மூவரும் சந்தித்துக் கொண்ட வரலாற்றுச் சிறப்புமிக்க நிகழ்வில் பேரறிஞர் அண்ணாமொழிபெயர்ப்பாளராகப் விளங்கியதும் இரு இயக்கங்களுக்குமான நெருக்கமான உறவை மெய்ப்பிக்க கின்றன.

தமிழ்நாட்டில் தந்தை பெரியார் முன்னெடுத்த இந்தித் திணிப்பு எதிர்ப்புப் போராட்டத்தை அம்பேத்கரும் ஜின்னாவும் மனதாரப் பாராட்டினார்கள். 1929-இல் பம்பாயில் நடைபெற்ற சுயமரியாதை மாநாட்டில் அம்பேத்கர் பங்கேற்றதும், 1930-இல் தமிழக மாநாட்டிற்குப் பெரியார் அவருக்கு அழைப்பு விடுத்ததும் இவர்களின் பரஸ்பர நன்மதிப்பிற்குச் சான்றாகும். "பெரியாரைப் பின்பற்றி வழிநடங்கள்" என்று அம்பேத்கரும், "அம்பேத்கரைப் பின்பற்றிச் செல்லுங்கள்" என்று பெரியாரும் தத்தமது தொண்டர்களுக்கு மாறி மாறி அறிவுரை கூறும் அளவிற்கு இருவருக்கும் இடையே Ideo logical Wave இருந்தது என்பதை பல நிகழ்வுகளின் மூலம் சொல்லலாம்.

பெரியாருக்குப் பின் வந்த முத்தமிழறிஞர் கலைஞர் அவர்கள், அம்பேத்கரின் புகழைத் தமிழ்நாடு எங்

கும் நிலைநாட்டும் வகையில் பல்வேறு ஆக்கபூர்வமான பணிகளைச் செய்தார். 1972-லேயே அம்பேத்கர் பெயரில் அரசு கல்லூரியை நிறுவிய கலைஞர், 1989-இல் சென்னை சட்டக்கல்லூரிக்கு அம்பேத்கர் பெயரைச் சூட்டினார். மேலும், வட ஆற்காடு மாவட்டத்திற்கு 'அம்பேத்கர் மாவட்டம்' எனப் பெயரிட்டு, இந்தியாவிலேயே ஒரு மாவட்டத்திற்கு அம்பேத்கரின் பெயரைச் சூட்டிய முதல் மாநிலமாகத் தமிழ்நாட்டை மாற்றிக்காட்டினார். அதுமட்டுமல்லாமல் இந்திய ஒன்றியத்தில் உள்ள அனைத்து மாநிலங்களிலும் அம்பேத்கர் மாவட்டம் உருவாக வேண்டும் என்று வலியுறுத்தியவரும் முத்தமிழறிஞர் கலைஞர் அவர்கள்தான்.

மகாராஷ்டிர மாநிலத்தின் மராத்த்வாடா பல்கலைக்கழகத்திற்கு அம்பேத்கர் பெயரைச் சூட்ட வேண்டும் என்று தி.மு.க. பொதுக்குழுவில் தீர்மானம் நிறைவேற்றி, அதனை அன்றைய மராட்டிய முதல்வர் சரத்பவார் அவர்களுக்கு கலைஞர் அனுப்பி வைத்தார். அங்கு அந்த முயற்சி தாமதமானபோது, தமிழ்நாட்டில் தனியாக ஒரு சட்டப் பல்கலைக்கழகத்தை உருவாக்கி அதற்கு அம்பேத்கர் பெயரைச் சூட்ட வேண்டும் எனக் கருதினார் கலைஞர். கழகம் ஆட்சிக்கு வந்தவுடன் 1997-இல் அம்பேத்கர் சட்டப் பல்கலைக்கழகத்தை உருவாக்கியபோது, அதற்கான இடத்தேடல் ஒரு சவாலாக இருந்தது. புதிய கட்டிடம் கட்ட காலதாமதமாகும் என்பதால், முதலமைச்சராகத் தான் குடிபுகுவதற்காகச் சகல வசதிகளுடன் தயார் செய்யப்பட்டிருந்த 'பூம்பொழில்' இல்லத்தையே அம்பேத்கர் பல்கலைக்கழகத்திற்காக ஒதுக்கீடு செய்து கலைஞர் உத்தரவிட்டார். இது அம்பேத்கரின் மீதும் கல்வியின் மீதும் அவர் கொண்டிருந்த அளப்பரிய மரியாதையின் வெளிப்பாடு. 1998-ஆம் ஆண்டு முதல் தமிழ்நாடு அரசின் சார்பில் 'அண்ணல் அம்பேத்கர் விருது' வழங்கும் முறையையும் முத்தமிழறிஞர் கலைஞர் அவர்கள் தொடங்கி வைத்தார்.

அம்பேத்கர் தனது 'ஒரு விசுவக்காக்க காத்திருந்தல்' என்ற நூலில், தனது சிறுவயதில் சந்தித்த தீண்டாமைக் கொடுமைகளை விவரித்திருப்பார். மாசூரிலிருந்து கோரகாணுக்குத் தனது உடன்பிறந்தவர்களுடன் மாட்டு வண்டியில் சென்றபோது, அவர்கள் தாழ்த்தப்பட்டவர்கள் என்று தெரிந்ததும் வண்டிக் காரன் அவர்களை இறக்கிவிட்டதும், பின்னர் இரட்டிப்பு வாடகை கொடுத்து அவர்களே வண்டியை ஓட்டிச் சென்ற துயரமான நிகழ்வையும் அந்நூலில் விவரித்திருப்பார் புரட்சியாளர் அம்பேத்கர் அவர்கள். இந்நிகழ்வு முத்தமிழறிஞர் கலைஞர் எனும் மிகப்பெரிய கலைஞன் மனதில் மிகப்பெரிய தாக்கத்தை ஏற்படுத்தியுள்ளது. அதனால்தான் தனது 'ஒரே

இரத்தம்' திரைப்படத்தில் அக்கொடுமையை ஒரு வலிமையான காட்சியாகச் சித்தரித்திருந்தார். வண்டியில் பயணம் செய்யும் ஆதிதிராவிடர் மாணவராக கழகத் தலைவர் மு.க.ஸ்டாலின் அவர்கள் நடித்திருப்பார். ஆதிக்க சாதியினரால் அவர் கீழே தள்ளிவிடப்படுவார். அப்போது திராவிட இயக்கத்தின் கொள்கை பிடிப்பால் உருவான 'கருப்புச் சட்டை' தொண்டர் ஒருவர், தீண்டாமைக் கொடுமையைப் பாதிக்கப்பட்ட அந்த மாணவனைக் காப்பாற்றுவது போல அக்காட்சியை எழுதியிருப்பார் முத்தமிழறிஞர் கலைஞர் அவர்கள்.

இவர்களின் வழியில் வந்த திராவிட மாடல் அரசின் மாண்புமிகு முதலமைச்சர் மு.க.ஸ்டாலின் அவர்கள் 2022 ஏப்ரல் மாதம் விதி எண்:110இன் கீழ் திராவிட மாடல் அரசில் அம்பேத்கர் பெயரில் செயல்படுத்தப்படவுள்ள திட்டங்கள் குறித்து அறிவிப்புகளை வெளியிட்டார். 'அம்பேத்கரின் பிறந்தநாளான ஏப்ரல் 14-ம் தேதி சமத்துவ நாளாகக் கொண்டாடப்படும். அம்பேத்கரின் பிறந்த நாளன்று தமிழ்நாடு முழுவதும் சமத்துவ நாள் உறுதிமொழி ஏற்கப்படும். அம்பேத்கரின் தேர்ந்தெடுக்கப்பட்ட நூல்கள் தமிழில் மொழிபெயர்க்கப்படும். அம்



பேத்கரின் முழு உருவ வணக்க சிலை அம்பேத்கர் மணியூட்டப்படும் நிறுவப்படும்.' போன்ற அறிவிப்புகளை வெளியிட்டார். தலை அனைத்தையுமே செய்ய காட்டியவர்தான் கழகத் தலைவர் அவர்கள்.

ஆதிதிராவிடர் மற்றும் பழங்குடி இன இளைஞர்களைத் தொழில் முனைவோராக்கும் நோக்கத்துடன் கழகத் தலைவர் அவர்கள் தொடங்கிய திட்டம்தான் 'அண்ணல் அம்பேத்கர் தொழில் முன்னோடிகள் திட்டம்'. இத்திட்டத்தின் மூலம் ஆயிரக்கணக்கானோர் தொழில் முதலாளிகளாக உயர்ந்துள்ளார்கள். நமது ஆட்சியில் 2025-26இல் இத்திட்டத்திற்காக ரூ.170 கோடி நிதி ஒதுக்கினோம். ஆனால் இந்த அரசு இந் தாண்டிற்கான நிதியாக ரூ.165 கோடியைத்தான் ஒதுக்கியுள்ளது. ஆனால் அம்பேத்கர் அவர்களை கொள்கை

தலைவர் என்பார்கள்.

'அண்ணல் அம்பேத்கர் அயலக உயர்கல்வித் திட்டத்தின்' கீழ், இதுவரை மொத்தம் ரூ.160 கோடி ஒதுக்கீடு செய்யப்பட்டு, உலகளவில் புகழ்பெற்ற கல்வி நிறுவனங்களில் சேர்க்கை பெற்று 385 மாணவர்கள் பயனடைந்துள்ளனர். இந்தாண்டு நிதித்துறை அமைச்சர் பேசும் போது 'முன்னப்போதும் கீல்வாத அளவிற்கு இத்திட்டத்திற்காக நிதி ஒதுக்கீடு செய்யப்பட்டுள்ளது' என்றார். ஆனால் அயல் நாட்டிற்கு படிக்கச் சென்றுள்ள மாணவர்கள் அரசின் நிதி கிடைக்காமல் தவித்து வருகிறார்கள் என்பதுதான் உண்மை. மாணவர்களின் சார்பாக கழக உறுப்பினர்கள் சட்டப்பேரவையில் எழுப்பிய கேள்விகளுக்கு மாணவர்களை மனதில் நிறுத்தி பதில் தராமல், அரசியல் ரீதியாக பதில் தந்து மாணவர்களை மேலும் சிரமத்திற்கு உள்ளாக்கியுள்ளது ஆளும் Take Diversion அரசு.

அதே போல 110 விதியின் கீழ் அறிவித்த வகையில் இந்தியாவிலேயே முதன்முறையாக அம்பேத்கர் பிறந்தநாளை 'சமத்துவ நாள்' என அறிவித்து நடைமுறைப்படுத்தியவர் கழகத் தலைவர் அவர்கள். சமத்துவ நாள் உறுதிமொழியை தமிழ்நாடு முழுவதும் ஏற்கவைத்தவர் கழகத் தலைவர் அவர்கள்.

2022 அக்டோபரில் சென்னையில் உள்ள அம்பேத்கர் மணியூட்டத்தில் அம்பேத்கர் சிலையை திறந்து வைத்தார் கழகத் தலைவர் அவர்கள். அச்சிலையினை வழங்கியவர் வி.சி.க. தலைவர் தொல். திருமாவளவன் அவர்கள்.

அம்பேத்கர் அவர்களின் எழுத்துக்களையும், பேச்சுகளையும் தொகுத்து நூலாக வெளியிடும் முயற்சியை கழகத் தலைவர் அவர்கள் திராவிட மாடல் ஆட்சியில் தொடங்கினார். அதன்படி 3 கட்டங்களாக அம்பேத்கர் அவர்களின் எழுத்து தொகுப்புகளை கழகத் தலைவர் அவர்கள் வெளியிட்டுள்ளார். எளிய மக்களுக்கும் எளிதாகப் புரியும் வகையில் தமிழில் மொழிபெயர்த்து இதுவரை 73 தொகுதிகள் திராவிட மாடல் ஆட்சியில் வெளியிடப்பட்டுள்ளது. எளிய மக்களுக்கும் இந்நூல்கள் சென்றடையும் நோக்கில் மிகக் குறைந்த விலையில் வெளியிடப்பட்டது.

இந்தக் கொள்கை உறவையும் தலைவர்களுக்கிடையேயான மதிப்பையும் உணர்ந்துகொள்ளாத தவிடுபொடிகள் ஏதேதோ உளறிக்கொண்டிருக்கிறார்கள். பாசிச எண்ணத்துடன் நடந்துகொள்ளும் அவர்களுக்கு கருப்பும் நீலமும் நிச்சயமாக பதில் சொல்லும். சமத்துவம் வெல்லும்!

தந்தை பெரியார் வாழ்க! புரட்சியாளர் அம்பேத்கர் வாழ்க!

தி.மு.க. ஆட்சியில் செயல்படுத்தப்பட விரிவாக்கத்திற்கு விடிவு காலம் பிறக்குமா?

7 கி.மீட்டரில் முடங்கி கிடக்கும் தாராபுரம் நகரம் - நீர்த்துப்போன ஊராட்சிகள் இணைப்பு!

பொதுமக்கள் வேதனையுடன் த.வெ.க. அரசு மீது குற்றச்சாட்டு!

திருப்பூர், ஆக. 27-தி.மு.க.கழக ஆட்சியில் செயல்படுத்தப்பட்ட விரிவாக்கத்திற்கு விடிவு காலம் பிறக்குமா? 7 கி.மீட்டரில் முடங்கி கிடக்கும் தாராபுரம் நகரம், நீர்த்துப்போன ஊராட்சிகள் இணைப்பு! மக்கள் வேதனையுடன் த.வெ.க. ஆட்சியின் மீது குற்றச்சாட்டியுள்ளனர். திருப்பூர் மாவட்டம், தாராபுரம் நகராட்சி ஆங்கிலேயர் ஆட்சிக் காலத்திலேயே நகராட்சியாக நிர்வாகிக்கப்பட்டு 30 வார்டுகளுடன் 7 கிலோமீட்டர் சுற்றளவில் இடங்கி வருகிறது. இந்நிலையில் பெருகி வரும் மக்கள் தொகைக்கு ஏற்ப நகரை வளர்ச்சி அடைய செய்ய வேண்டும். தொழில் துறையில் முன்னேற்றமடைய செய்ய வேண்டும் என்பதை இலக்காகக்கொண்டு கழகத் தலைவர், என்னாறும் எங்கள் முதலமைச்சர் குத்துவேல் கருணாநிதி ஸ்டாலின் அவர்களின் தலைமையில் நடைபெற்ற கடந்த கால திராவிட மாடல் ஆட்சியில் பல்வேறு நாகரிகவீல் இருந்து தொழில் முனைவோர்களை தன் வசம் ஈர்த்து தாராபுரம் பகுதி களிலும் தொழில் துவங்குவதற்கு தொழில் முனைவோர்களுக்கு பலவேறு சலுகைகளை வழங்கி ஊக்குவித்தது. இதனை இலக்காகக் கொண்டு தாராபுரம் நகராட்சிக்கு அருகே உள்ள கவுண்டர்சு புதூர் மற்றும் நஞ்சியம் பாளையம் ஊராட்சிகளை நகராட்சியுடன் இணைத்து எல்லை விரிவாக்கம் செய்வதற்கு கடந்த திராவிட மாடல் ஆட்சியில் அன்றைய முதலமைச்சர் முத்துவேல் கருணாநிதி ஸ்டாலின் அவர்கள் ஆணைக்கிணங்க

கடந்த 2024 டிசம்பர் 31ம் தேதி அரசாணை வெளியிடப்பட்டது. அதன்படி, கவுண்டர்சு புதூர் மற்றும் நஞ்சியம் பாளையம் ஊராட்சிகளை நகராட்சியுடன் இணைப்பதற்கு கோரிக்கையை ஏற்று நகராட்சியுடன் ஊராட்சிகளை இணைப்பதற்கு மாவட்ட ஆட்சித் தலைவர் கடந்த ஆண்டு டிசம்பர் 20ம் தேதி ஒப்புதல் கருத்துரு வழங்கினார். அதன்பின் அன்றைய தமிழ்நாடு முதலமைச்சர் முத்துவேல் கருணாநிதி ஸ்டாலின் அவர்களின் ஆணைக்கிணங்க அரசாணை வெளியிடப்பட்டது. இதன் அடிப்படையில் தாராபுரம் நகராட்சியானது 110 ஆண்கள் கடந்து பழமையான நகராட்சியாகவும் இதில் மக்கள் தொகை 1 லட்சத்திற்கும் அதிகமான அண்ணிக்கை உயர்ந்து கொண்டே உள்ளது. ஆனால், கடந்த 110 ஆண்களாக 7 கிலோமீட்டர் சுற்றளவு மட்டுமே உள்ள நகராட்சியின் பரப்பளவில் ஒரு அங்குலம் அளவு கூட விரிவு மற்றும் அபிவிருத்தி அடையவில்லை. 1916ம் ஆண்டு ஏப்ரல் 13ம் தேதி 20 ஆயிரம் பேரை மக்கள் தொகையாக கொண்ட 7 கிலோமீட்டர் பரப்பளவில் நிர்வாகம் நடத்த துவங்கிய தாராபுரம் நகராட்சி, 1984ம் ஆண்டில் 42 ஆயிரம் பேர் மக்கள் தொகையுடன் முதல் நிலை நகராட்சியாக அறிவிக்கப்பட்டது. இதன் பின் 2023ம் ஆண்டு அதே 7 கிலோமீட்டர் சுற்றளவுடன் 1 லட்சம் பேருக்கு அதிகமான மக்கள் தொகையை கொண்ட அதே நகராட்சி தேர்வு நிலை நகராட்சியாக தரம்

உயர்த்தப்பட்டது. 1916 தொடங்கி 1984 வரை 7 கிலோமீட்டர் சுற்றளவு தான் 2023ல் ஒரு லட்சம் பேராக மக்கள் தொகையில் உயர்ந்தும் இன்னும் அதை 7 கிலோமீட்டர் சுற்றளவில் தான் நகரின் பரப்பளவு நிலை கொண்டுள்ளது. நகராட்சியை சுற்றிலும் உள்ள கவுண்டர்சு புதூர் ஊராட்சி பகுதியில் மட்டும் வீட்டுமனைகளுக்கான 1500 லே வட்டுகள் அமைக்கப்பட்டு டிடிசிபி அபிவிருத்தி அனுமதி வழங்கப்பட்டது. ஆனால், இந்த இடம் முழுவதும் ஊராட்சியின் கட்டுப்பாட்டிலேயே இருந்து வருகிறது. இதேபோல், நஞ்சியம், பாளையம் நகராட்சியிலும் 147 குடியிருப்பவர்கள் அனைத்து அரசு அலுவலகங்களும் புதிதாக கட்டப்பட்டு அப்பகுதியில் பல்வேறு லே அபிவிருத்தி பரிகரிக்கப்பட்டு வீட்டுமனைகளைக் கட்டி மக்கள் தொகை 1 லட்சம் வரப்பட்டுள்ளது. இதனால், பழமையான தாராபுரம் நகராட்சி மக்கள் தொகையில் மட்டும் புரட்சியை ஏற்படுத்தி, வளர்ச்சியில் வீழ்ச்சியை சந்தித்து வருகிறது. இத்தகைய, கவுண்டர்சு புதூர் ஊராட்சி மற்றும் நஞ்சியம்பாளையம் ஊராட்சி பகுதியில் குடியிருக்கும் 10,000க்கும் அதிகமான பொதுமக்கள் தற்போது அங்கு குடிபெயர்ந்திருக்கும் 2,000க்கும் மேற்பட்ட பொதுமக்களும் உபயோகித்து விசிறியும் அனைத்து குப்பைகளும், கழிவுகளும், தாராபுரம் நகராட்சி பகுதியிலேயே சாலையோரங்களில் மலை போல குவித்து வைக்கப்பட்டு வீடு கின்றன. இதனால் மதுரை, பழனி போன்ற ஆன்மீக தலங்களுக்கு செல்லும் பாதங்களும், கேரள மாநிலத்

புதுச்சேரி மாநில தி.மு.க. அமைப்பாளர் இரா.சிவா தலைமையில்

‘வரலாற்றில் கலைஞர்’ நூல் வெளியீட்டு விழா!

முனைவர் சபாபதி மோகன் வெளியிட்டு சிறப்புரை!



புதுவை, ஆக. 27 - புதுச்சேரி மாநிலம், இலாகுப்பேட்டை சட்டமன்றத் தொகுதி தி.மு.க. சார்பில், தி.மு.க. மூத்த முன்னோடி, கலைமாமணி திருஞானம் எழுதிய வரலாற்றில் கலைஞர் தொடர் நூல் பாகம்-3 ன் வெளியீட்டு விழா நடராஜப்பர் விதியில் உள்ள தென்றல் ஹாலில் நடந்தது. இலாகுப்பேட்டை தொகுதி செயலாளர் தியாகராஜன் தலைமை வகித்தார். சட்டமன்ற உறுப்பினர் விக்னேஷ் கண்ணன் முன்னிலை வகித்தார். ராஜபவன் தொகுதி செயலாளர் மோகன் வரவேற்று பேசினார். தி.மு.க. கொள்கைப் பரப்புச் செயலாளர் முனைவர் சபாபதி மோகன் அவர்கள் சிறப்பு விருந்தினராக கலந்துகொண்டு, வரலாற்றில் கலைஞர் தொடர் நூல் பாகம்-3 என்ற நூலை வெளியிட்டு, சிறப்புரை ஆற்றினார். தி.மு.க. அமைப்பாளரும், முனைவர் சட்டமன்ற எதிர்க்கட்சித் தலைவருமான இரா.சிவா நூலினைப் பெற்று வாழ்த்துரை வழங்கினார். தொடர்ந்து தி.மு.க. சட்டமன்ற உறுப்பினர்கள் செந்தில்குமார், கார்த்திகே

யன், மாநில துணை அமைப்பாளர்கள் அனிபால் கென்னடி, தைரியநாதன், முன்னாள் சட்டமன்ற உறுப்பினர் மூர்த்தி, பொதுக்குழு உறுப்பினர் கோபால் ஆகியோர் வாழ்த்தி பேசினர். கலைமாமணி சீனு, வேணுகோபால் நூல் அறிமுகவுரை ஆற்றி, புதுச்சேரி பல்கலைக்கழக தமிழ்த்துறை பேராசிரியர் ரவீசுமார், கலைமாமணி கோவிந்தராசு ஆகியோர் நூல் மகிழ்வுரை வழங்கினர். நூலாசிரியர் கலைமாமணி திருஞானம் ஏற்புரை வழங்கினார். தொடர்ந்து நூலாசிரியர் திருஞானம் மற்றும் அவரது துணைவியார் தனலட்சுமி திருஞானம் ஆகியோருக்கு உறுப்பினர் தி.மு.க. சார்பில் பொன்னாடை அணிவித்தும், பொங்கிழி வழங்கியும் கவுரவிக்கப்பட்டது. இந்த விழாவில், தலைவர் மைச்சேயற்குடி உறுப்பினர் லோகையன், பொதுக்குழு உறுப்பினர்கள் சக்திவேல், தங்கவேலு, கோபால் கிருஷ்ணன், அமுதாசுமார், நர்சீஸ், தொகுதி செயலாளர் கன் வடிவேல், சக்திவேல், ஸிட்டி பலரும் பங்கேற்றனர்.